
संख्या-5/ आरोप -1 -537/ 2014 का0 4409 -- चूँकि झारखण्ड के राज्यपाल को यह विश्वास करने 
का कारण है कि श्री रवीन्द्र प्रसाद , झा0प्र0से0 ( कोटि क्रमांक -324 / 03 , गृह जिला- हजारीबाग ), तत्कालीन 
उप विकास आयुक्त, गोड्डा के पद पर कार्यावधि में गबन , नियमों का उल्लंघन करने तथा कर्तव्य के 
प्रति लापरवाही बरतने संबंधी आरोप प्रपत्र- क में प्रतिवेदित है, प्रथम दृष्ट्या प्रमाणित पाया गया है । 


2. अतः श्री प्रसाद के विरूद्ध प्रपत्र - क में गठित आरोपों की जाँच हेतु झारखण्ड पेंशन 
नियमावली के नियम -43( बी ) के तहत् विभागीय कार्यवाही संचालित किए जाने का निर्णय लिया गया है । 


3. तदनुसार एतद् द्वारा श्री प्रसाद को आदेश दिया जाता है कि इस संकल्प के प्राप्त होने 
की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर 
लिखित बचाव बयान उनके (संचालन पदाधिकारी के ) समक्ष प्रस्तुत करें तथा उसकी प्रतिलिपि इस 
विभाग को भी उपलब्ध कराएँ । 

4. श्री प्रसाद संचालन पदाधिकारी के समक्ष समर्पित किए जाने वाले लिखित बचाव बयान में 
जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री 
अशोक कुमार सिन्हा, सेवानिवृत भा0प्र0से0, विभागीय जांच पदाधिकारी, झारखण्ड, टाऊन एडमिनीशट्रेशन 
बिल्डिंग, एच.ई. सी ., गोलचक्कर , धुर्वा, राँची को संचालन पदाधिकारी नियुक्त करते हैं । 


___ 5. श्री प्रसाद के विरूद्ध विभागीय कार्यवाही के संचालन हेतु श्री राजेश कुमार पाठक, अपर 
समाहर्ता, गोड्डा को उपस्थापन पदाधिकारी नियुक्त किया जाता है । 


___ 6. 


विभागीय कार्यवाही के प्रस्ताव में सरकार का आदेश प्राप्त है । 


आदेशः- आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी 

प्रति ( आरोप पत्र एवं साक्ष्य कागजात सहित ) श्री रवीन्द्र प्रसाद , झा0प्र0से0 एवं श्री अशोक 
कुमार सिन्हा, सेवानिवृत भा0प्र0से0 , विभागीय जांच पदाधिकारी , झारखण्ड , टाऊन 
एडमिनीशट्रेशन बिल्डिंग, एच. ई. सी ., गोलचक्कर , धुर्वा, राँची को जानकारी एवं आवश्यक कार्रवाई 
हेतु भेज दी जाय । 


झारखण्ड राज्यपाल के आदेश से , 


प्रमोद कुमार तिवारी , 


सरकार के उप सचिव । 


अधीक्षक, झारखण्ड राजकीय मुद्रणालय , राँची द्वारा प्रकाशित एवं मुद्रित , 

